

செப்டம்பர் - 03

TNPSC துளிகள்

- ❖ அமெரிக்கா, இந்தோனேசியா மற்றும் படைகளை வழங்கும் பிற 13 நாடுகள் பங்கேற்கும் கூட்டு ராணுவப் பயிற்சியான சூப்பர் கருடா ஷீல்ட் 2026 இந்தோனேசியாவில் தொடங்கியது.
- ❖ ஆப்பிள் நிறுவனம் 2026 ஆம் ஆண்டு செப்டம்பர் 1 அன்று தலைமை மாற்றத்தை அறிவித்ததுள்ள நிலையில் இதன்படி 2011 ஆம் ஆண்டு முதல் தலைமை நிர்வாக அதிகாரியாக (CEO) பணியாற்றிய டிம் குக் செயல் தலைவராகவும், ஜான் டெர்னஸ் புதிய தலைமை நிர்வாக அதிகாரியாகவும் பொறுப்பேற்கின்றனர்.
- ❖ கர்நாடகாவின் சிக்கமகனூரு மாவட்டத்தில் உள்ள குதுரேமுக மலையேற்றப் பாதைகளில் நீலக்குறிஞ்சியை ஒத்த அரிய நீல-ஊதா நிற மலர்கள் பூத்துள்ளன, நீலக்குறிஞ்சி (ஸ்ட்ரோபிலாந்தஸ் குந்தியானா) என்பது மேற்குத் தொடர்ச்சி மலைகளில் காணப்படும் ஒரு பூக்கும் தாவரமாகும்.
 - இது பொதுவாக 12 ஆண்டுகளுக்கு ஒருமுறை கூட்டமாகப் பூக்கும் தன்மைக்கு பெயர் பெற்றது.
- ❖ இந்தியக் கடற்படையானது உள்நாட்டிலேயே வடிவமைக்கப்பட்ட இரண்டாவது நிஸ்டார் வகுப்பு மூழ்குதல் ஆதரவுக் கப்பலான (DSV) 'நிபுண்' கப்பலை மும்பை கடற்படைத் தளத்தில் சேவையில் இணைத்தது.
- ❖ இந்தியாவின் முதல் பசுமை உலை வளாகம் (Green Forge Complex) பஞ்சாபின் மொஹாலியில் உள்ள உயிரித் தொழில்நுட்ப ஆராய்ச்சி மற்றும் கண்டுபிடிப்பு சபை-தேசிய வேளாண் உணவு உயிரித் தொழில்நுட்ப நிறுவனத்தில் (BRIC-NABI) திறந்து வைக்கப்பட்டது.

தமிழ்நாட்டுச் செய்திகள்

தமிழ்நாட்டின் புதிய தொழில் திட்டங்கள்

Semiconductor manufacturing park to come up in Kancheepuram, says CM Vijay

A Semiconductor Electronics Manufacturing Park would be established at Madhuramangalam in Kancheepuram district through SIPCOT at a cost of Rs 175 crore to attract large-scale investments in the semiconductor sector, CM Vijay announced on August 31.

- ❖ தமிழக முதலமைச்சர் மாநிலத்தில் புதிய தொழில் திட்டங்களை அறிவித்தார்.
- ❖ காஞ்சிபுரம் மாவட்டம் மதுரமங்கலத்தில் சிப்காட் (தமிழ்நாடு அரசு தொழில்

முன்னேற்றக் கழகம்) மூலம் ரூ.175 கோடி மதிப்பில் குறைக்கடத்தி மற்றும் மின்னணுப் பொருட்கள் உற்பத்திப் பூங்கா அமைக்கப்படவுள்ளது.

- ❖ பொது-தனியார் கூட்டாண்மை (PPP) முறையில் ரூ.400 கோடி மதிப்பில் டிட்கோ (தமிழ்நாடு தொழில் வளர்ச்சி நிறுவனம்) மூலம் கோயம்புத்தூர் ஃபின்டெக் மையம் (FinTech Hub) அமைக்கப்படவுள்ளது.
- ❖ தொழில்துறைகள் மற்றும் சிறு, குறு மற்றும் நடுத்தர நிறுவனங்களுக்கு (SMEs) ஆதரவளிக்கும் வகையில் திருச்சி மண்டலத்தில் பன்முக சரக்குப் போக்குவரத்து மையம் (Multi-Modal Logistics Hub) அமைக்கப்படவுள்ளது.
- ❖ மாநிலத்தின் தொழில் மற்றும் மின் கட்டமைப்பு வசதிகளை மேம்படுத்தும் வகையில் தூத்துக்குடியில் புதிய சூப்பர்கிரிட்டிக்கல்/மீடயர்அழுத்த அனல் மின் நிலையம் அமைக்கப் படும் என்றும் அரசு அறிவித்துள்ளது.

திருச்சி உலர் துறைமுகத் திட்டம்



- ❖ திருச்சியில் பன்முக சரக்குப் போக்குவரத்து மையத்தை (MMLH/உலர் துறைமுகம்) அமைக்க மத்திய மற்றும் தமிழ்நாடு அரசுகள் கொள்கை அளவிலான ஒப்புதலை அளித்துள்ளன.
- ❖ தமிழ்நாடு தொழில் வளர்ச்சி நிறுவனம் (TIDCO) விரைவில் இதற்கான பொருத்தமான இடத்தைக் கண்டறிந்து திட்ட முன்மொழிவைத் தயாரிப்பதற்கான விரிவான ஆய்வைத் தொடங்கவுள்ளது.
- ❖ இந்த உலர் துறைமுகம் திருச்சி, கரூர், அரியலூர், பெரம்பலூர், புதுக்கோட்டை மற்றும் தஞ்சாவூர் ஆகிய மாவட்டங்களில் உள்ள தொழில்துறைகள் மற்றும் ஏற்றுமதியாளர்களுக்கு ஆதரவளிக்கும் என எதிர்பார்க்கப்படுகிறது.
- ❖ இது சரக்குப் பெட்டகங்களைக் கையாளுதல், கிடங்கு வசதி, குளிர்பதனச் சங்கிலி, சரக்கு வாகன முனையம், சரக்கு ஒருங்கிணைப்பு, விநியோகம் மற்றும் சுங்க அனுமதி வசதிகளை வழங்கும்.
- ❖ இந்த வசதியானது போக்குவரத்து மற்றும் சரக்கு கையாளுதல் செலவுகளைக் குறைப்பதுடன், தமிழ்நாடு மற்றும் கேரளாவில் உள்ள முக்கிய துறைமுகங்களுடனான இணைப்பை மேம்படுத்தும்.
- ❖ தமிழ்நாட்டின் சென்னை, காமராஜர், காட்டுப்பள்ளி மற்றும் வ.உ.சி தூத்துக்குடி ஆகிய

துறைமுகங்களும், கேரளாவின் கொச்சி மற்றும் விழிஞ்சும் ஆகிய துறைமுகங்களும் இந்தத் திட்டத்தின் கீழ் இணைக்கப்பட உத்தேசிக்கப்பட்டுள்ளன.

சென்னை மழை எதிர்கால ஒப்பந்தம்

- ❖ தேசிய பொருட்கள் மற்றும் வழித்தோன்றல்கள் பரிவர்த்தனை மையமானது (NCDEX), சென்னையின் வடகிழக்குப் பருவமழையுடன் தொடர்புடைய வானிலை எதிர்கால ஒப்பந்தமான RAINCHNNAI என்பதை அறிமுகப்படுத்தியுள்ளது.
- ❖ இந்த ஒப்பந்தம் ரொக்கமாகத் தீர்க்கப்படும் முறையாகும்; மேலும் இது மீனம்பாக்கம் மற்றும் நுங்கம்பாக்கம் நிலையங்களில் இருந்து பெறப்படும் இந்திய வானிலை ஆய்வு மையத்தின் (IMD) அதிகாரப்பூர்வ மழைப்பொழிவுத் தரவைப் பயன்படுத்துகிறது.
- ❖ சென்னை அதன் வருடாந்திர மழைப்பொழிவில் சுமார் 70 சதவீதத்தை வடகிழக்குப் பருவமழையின் மூலம், முக்கியமாக அக்டோபர்-டிசம்பர் மாதங்களில் பெறுகிறது.
- ❖ நீண்ட காலச் சராசரியில் (LPA) இருந்து மழைப்பொழிவு விலகலை அளவிடுவதற்கு ஒட்டுமொத்த விலகல் மழைப்பொழிவு (CDR) மாதிரியை RAINCHNNAI பயன்படுத்துகிறது.
- ❖ இந்த ஒப்பந்தம் ஆரம்பத்தில் செப்டம்பர், அக்டோபர், நவம்பர் மற்றும் டிசம்பர் மாதங்களில் முடிவடையும்.
- ❖ விவசாயம், தளவாடங்கள், சில்லறை வணிகம் மற்றும் பயன்பாட்டுத் துறைகள் போன்ற துறைகள் மழைப்பொழிவு மாறுபாடுகளால் ஏற்படும் நிதி அபாயங்களை நிர்வகிக்க உதவும் வகையில் இது வடிவமைக்கப்பட்டுள்ளது.




தமிழ்நாட்டில் ஈரநில மேம்பாட்டு மசோதா

- ❖ திட்டமிடப்படாத பகுதிகளில் ஈரநில மேம்பாடு தொடர்பாக 1971 ஆம் ஆண்டு தமிழ்நாடு நகர் மற்றும் ஊரமைப்புச் சட்டத்தில் திருத்தம் செய்வதற்கான

மசோதாவை தமிழ்நாடு அரசு அறிமுகப்படுத்தியது.

- ❖ திட்டமிடப்படாத பகுதிகளில் ஈரநிலங்களை மேம்படுத்துவதற்கு முன் மாவட்ட ஆட்சியரின் முன் அனுமதியைப் பெற வேண்டும் என்ற தேவையை நீக்க இந்த மசோதா வகை செய்கிறது.
- ❖ இத்தகைய மேம்பாட்டுப் பணிகளுக்காக உள்ளாட்சி அமைப்புகளுக்கு முன் அனுமதி வழங்குவதற்கான அதிகாரத்தை நகர் மற்றும் ஊரமைப்பு இயக்குநருக்கு வழங்க இது முன்மொழிகிறது.
- ❖ நகர்ப்புற மேம்பாட்டு அதிகார அமைப்புகளில் தொடர்ச்சி மற்றும் பொறுப்புணர்வை மேம்படுத்துவதற்காக முழுநேரத் தலைவர் மற்றும் முழுநேர உறுப்பினர்-செயலாளர் பதவிகளை உருவாக்கவும் இந்த மசோதா முன்மொழிகிறது.
- ❖ மாவட்ட நிர்வாகத்துடனான ஒருங்கிணைப்பிற்காக நகர்ப்புற மேம்பாட்டு அதிகார அமைப்பின் உறுப்பினராக மாவட்ட ஆட்சியர் தொடர்ந்து நீடிப்பார்.



தமிழ்நாடு ஸ்டார்ட் ஸ்மார்ட் விதை நிதியம்

ஸ்டார்ட் ஸ்மார்ட் சீட் ஃபண்ட் திட்டம்

தமிழ்நாட்டில் இயங்கும் தொடக்க நிலையில் உள்ள புத்தொழில் நிறுவனங்களுக்கு, ஆரம்பக் கட்டத்தில் நிதி திரட்டுவதில் ஏற்படும் சிக்கல்களுக்கு தீர்வு காணும் வகையில் வழங்கப்படும் ரூ.15 இலட்சம் வரையிலான ஆதார நிதி தற்போது ரூ.25 இலட்சமாக உயர்த்தப்பட்டு, தமிழ்நாடு ஸ்டார்ட் ஸ்மார்ட் சீட் ஃபண்ட் (Tamil Nadu Start Smart Seed Fund) திட்டமாக செயல்படுத்தப்படும்

அமைச்சர் மதன் ராஜா அறிவிப்பு


- ❖ தமிழ்நாடு ஸ்டார்ட் ஸ்மார்ட் விதை நிதியத்தின் கீழ், ஆரம்பக் கட்ட புத்தொழில் நிறுவனங்களுக்கான விதை நிதியை ரூ.15 லட்சத்தில் இருந்து ரூ.25 லட்சமாக தமிழ்நாடு அரசு உயர்த்தியுள்ளது.
- ❖ தொடக்கக் கட்டங்களில் உள்ள புத்தொழில் நிறுவனங்களுக்கு ஆதரவளிப்பதையும், அவர்களின் ஆரம்பகால நிதிச் சிக்கல்களைச் சமாளிக்க உதவுவதையும் இந்நிதி நோக்கமாகக் கொண்டுள்ளது.
- ❖ மாநிலத்தின் புத்தொழில் ஆதரவு முகமையான StartupTN மூலம் இத்திட்டம் செயல்படுத்தப்படும்.

- ❖ இந்த மேம்படுத்தப்பட்ட உதவியானது, தமிழ்நாட்டைச் சேர்ந்த புத்தொழில் நிறுவனங்களின் வளர்ச்சி மற்றும் மேம்பாட்டிற்கு அதிக நிதி ஆதரவை வழங்கும்.

தேசியச் செய்திகள்

செமிகான் இந்தியா திட்டம் 2.0

- ❖ இந்தியாவின் குறைக்கடத்தி சார்ந்த சுற்றுச்சூழலை வலுப்படுத்தும் வகையில் ரூ.1.27 லட்சம் கோடி மதிப்பீட்டிலான செமிகான் இந்தியா திட்டம் 2.0-ஐ அரசு அறிவித்துள்ளது.
- ❖ இந்தத் திட்டமானது வேஃபர் உருவாக்கம் முதல் சிப்/சில்லு உற்பத்தி வரையிலான குறைக்கடத்தி மதிப்புச் சங்கிலி மற்றும் அதனுடன் தொடர்புடைய சுற்றுச்சூழல் மேம்பாடு ஆகியவற்றை உள்ளடக்கிய ஆறு தூண்களைக் கொண்டுள்ளது.
- ❖ உலகளாவிய குறைக்கடத்தி மதிப்புச் சங்கிலியில் இந்தியாவை ஒரு முக்கிய நாடாக மாற்றுவதையும், உள்நாட்டு உற்பத்தி மற்றும் சிப்/சில்லு வடிவமைப்பை ஆதரிப்பதையும் இது நோக்கமாகக் கொண்டுள்ளது.
- ❖ வலுவான திறமையான மனித வளத்தை உருவாக்குதல், முதலீட்டுச் சூழல், கொள்கை ஆதரவு மற்றும் எளிதாக தொழில் செய்யும் வசதி ஆகியவற்றில் இத்திட்டம் கவனம் செலுத்துகிறது.
- ❖ செமிகான் இந்தியா திட்டம் 1.0 ஆனது ஒப்புதல் அளிக்கப்பட்ட திட்டங்களை அடிக்கல் நாட்டுதல் மற்றும் வணிக ரீதியான உற்பத்தியை நோக்கி நகர்த்த உதவியதுடன், தொழில்துறை நம்பிக்கையையும் அதிகரித்தது.
- ❖ செமிகான் 2.0 திட்டமானது, இத்துறையின் நீண்டகால தொலைநோக்குப் பார்வையுடன் முழுமையான குறைக்கடத்தி சார்ந்த சுற்றுச்சூழலில் கவனம் செலுத்துகிறது.



சர்வதேசச் செய்திகள்

SCO உச்சி மாநாடு 2026

- ❖ ஷாங்காய் ஒத்துழைப்பு அமைப்பின் (SCO) 26 ஆவது உச்சிமாநாடு கிர்கிஸ்தானின் பிஷ்கெக் நகரில் நடைபெற்றது.
- ❖ SCO அமைப்பின் 25 ஆண்டுகளைக் குறிக்கும் இந்த உச்சிமாநாடு, "Together for Sustainable Peace, Development and Prosperity" என்ற கருத்துருவின் கீழ் நடைபெற்றது.
- ❖ "பாதுகாப்பு, இணைப்பு மற்றும் வாய்ப்பு" ஆகியவற்றை முக்கியத் தூண்களாகப் பிரதமர் மோடி முன்னிலைப்படுத்தினார். மேலும் நிதி உதவி, ஆட்சேர்ப்பு,

தீவிரமயமாக்கல் மற்றும் பாதுகாப்பான புகலிடங்கள் உள்ளிட்ட முழு பயங்கரவாதக் கட்டமைப்பையும் ஒழிக்க வேண்டும் என்று அவர் அழைப்பு விடுத்தார்.

- ❖ மோதல்களைத் தீர்க்க உரையாடல் மற்றும் இராஜதந்திரத்தின் அவசியத்தை அவர் வலியுறுத்தினார். மேலும் ரஷ்யா-உக்ரைன் மற்றும் மேற்கு ஆசிய மோதல்களுக்கு அமைதியான தீர்வு காணவும் அவர் அழைப்பு விடுத்தார்.
- ❖ இந்த உச்சிமாநாட்டின் போது ரஷ்யா, சீனா, ஈரான், மங்கோலியா மற்றும் தஜிகிஸ்தான் ஆகிய நாடுகளுடன் இந்தியா இருதரப்புப் பேச்சுவார்த்தைகளையும் நடத்தியது.
- ❖ SCO அமைப்பானது 1996 ஆம் ஆண்டில் "ஷாங்காய் ஃபைவ்" என்று உருவாகிய பின்னர் 2001 ஆம் ஆண்டில் SCO அமைப்பாக மாறியது. இதில் இந்தியாவும் பாகிஸ்தானும் 2017 ஆம் ஆண்டிலும், ஈரான் 2023 ஆம் ஆண்டிலும், பெலாரஸ் 2024 ஆம் ஆண்டிலும் இணைந்தன.



பொருளாதாரச் செய்திகள்

இந்தியாவின் தேங்காய் ஏற்றுமதி உயர்வு


- ❖ 2025-26 ஆம் நிதியாண்டில் இந்தியாவின் தேங்காய்ப் பொருட்களின் ஏற்றுமதி 62% அதிகரித்து, முந்தைய நிதியாண்டில் இருந்த ரூ.4,349.03 கோடியில் இருந்து ரூ.7,038.35 கோடியை (794.70 மில்லியன் அமெரிக்க டாலர்கள்) எட்டியுள்ளது.
- ❖ உலகளாவிய தேங்காய் உற்பத்தியில் 31.24% பங்களிப்புடன், உலகின் மிகப்பெரிய தேங்காய் உற்பத்தி நாடாக இந்தியா தொடர்ந்து நீடிக்கிறது.
- ❖ இந்தியாவின் தேங்காய் உற்பத்தியில் கர்நாடகா, தமிழ்நாடு, கேரளா மற்றும் ஆந்திரப் பிரதேசம் ஆகிய மாநிலங்கள் இணைந்து 91.11% பங்களிப்பைக் கொண்டுள்ளன.
- ❖ உணவு, அழகு சாதனப் பொருட்கள் மற்றும் தொழில்துறைப் பயன்பாடுகளில் பயன்படுத்தப்படும் விர்ஜின் தேங்காய் எண்ணெய், தேங்காய் பால், இளநீர் மற்றும் கிளர்த்திய கரிமம் ஆகியவை முக்கிய மதிப்புக்கூட்டப்பட்ட ஏற்றுமதிப் பொருட்களில் அடங்கும்.
- ❖ தென்னை மேம்பாட்டு வாரியம் (CDB) என்பது தேங்காய் துறையின் வளர்ச்சிக்கான சட்டப்பூர்வ அமைப்பாகும்; 2026 ஆம் ஆண்டு ஜூலை 31 நிலவரப்படி இதில் 8,700 பதிவு செய்யப்பட்ட தேங்காய்ப் பொருள் ஏற்றுமதியாளர்கள் இருந்தனர்.

- ❖ 2026-27 ஆம் ஆண்டிற்கான மத்திய பட்ஜெட்டில் ரூ.350 கோடி ஒதுக்கீட்டுடன் தேங்காய் மேம்பாட்டுத் திட்டம் அறிமுகப்படுத்தப்பட்டது. இத்துறையானது இந்தியாவில் சுமார் 30 மில்லியன் பேரின் வாழ்வாதாரத்தை ஆதரிக்கிறது.



அறிவியல் மற்றும் தொழில்நுட்பச் செய்திகள்

குவாண்டம் பாதுகாப்பான தொடர்புத் தயாரிப்புகள்



- ❖ 2026 ஆம் ஆண்டு ஆகஸ்ட் 31 அன்று புதுதில்லியில் நடைபெற்ற தொலைத்தொடர்பு மேம்பாட்டு மையத்தின் (C-DOT) 43 ஆவது ஸ்தாபன தினத்தில் 14 உள்நாட்டு குவாண்டம் தயாரிப்புகள் அறிமுகப்படுத்தப்பட்டன.
- ❖ இந்தத் தயாரிப்புகள் குவாண்டம் கீ பகிர்வு (QKD), குவாண்டம் பிந்தைய மறைகுறியாக்கம் (PQC) மற்றும் பாதுகாப்பான தகவல்தொடர்புக்கான சிறப்பு கூறுகளை உள்ளடக்கியுள்ளன.

- ❖ தொலைத்தொடர்பு, நிறுவனம், ஒளியியல், கம்பியில்லா மற்றும் பாதுகாப்புப் பயன்பாடுகளுக்கான Q-AKSHAY, Q-SETU, Q-MAHASETU, Q-VIKRAM, Q-AMOGH, Q-DARSHAN, Q-VAJRA1000 மற்றும் Q-PARAKRAM ஆகியவை முக்கியத் தயாரிப்புகளில் அடங்கும்.
- ❖ எதிர்கால குவாண்டம் கணினி அச்சுறுத்தல்களில் இருந்து தகவல்தொடர்புகளைப் பாதுகாப்பதற்காக, தேசியத் தரநிலைகள் மற்றும் தொழில்நுட்ப நிறுவனத்தின் (NIST) குவாண்டம் பிந்தைய மறைகுறியாக்க வழிமுறைகளை இவை பயன்படுத்துகின்றன.
- ❖ உள்நாட்டுத் தொழில்நுட்பத்தின் மூலம் இந்தியாவின் தகவல் தொடர்பு வலையமைப்புகளின் பாதுகாப்பு மற்றும் பின்னடைவுத் திறனை வலுப்படுத்துவதை இந்த முயற்சி நோக்கமாகக் கொண்டுள்ளது.

சுற்றுச்சூழல் செய்திகள்

இந்தியாவின் திறந்தவெளி இயற்கை சுற்றுச்சூழல் அமைப்புகள்

INDIA LAUNCHES ITS FIRST GUIDE TO GRASSLANDS

Mapping the country's overlooked open ecosystems and highlighting their role in nature, livelihoods and climate resilience.

- ❖ மங்கோலியாவின் உலான்பாதரில் நடைபெற்ற பாலைவனமயமாதலை எதிர்த்துப் போராடுவதற்கான ஐக்கிய நாடுகள் சபையின் 17 ஆவது மாநாட்டில் (UNCCD COP17), இந்தியா தனது புல்வெளிகள் மற்றும் பிற திறந்தவெளி இயற்கை சுற்றுச்சூழல் அமைப்புகளுக்கான முதல் வழிகாட்டியை வெளியிட்டது.
- ❖ இந்த வழிகாட்டியானது புல்வெளிகள், சவானாக்கள், பாலைவனங்கள், புதர்நிலங்கள், பள்ளத்தாக்குகள் மற்றும் பாறை பீடபூமிகளை "தரிசு நிலங்கள்" என அழைக்காமல் முக்கியமான சுற்றுச்சூழல் அமைப்புகளாக அங்கீகரிக்கிறது.
- ❖ இது தார் பாலைவனம், பன்னி புல்வெளிகள், தக்காண சவானாக்கள், ஆரவல்லி புதர்நிலங்கள், யமுனை-சம்பல் பள்ளத்தாக்குகள் மற்றும் தமிழ்நாட்டின் தேரி காடு போன்ற சுற்றுச்சூழல் அமைப்புகளை உள்ளடக்கியுள்ளது.
- ❖ சுற்றுச்சூழல், வனம் மற்றும் பருவநிலை மாற்ற அமைச்சகத்தால் (MoEFCC), அசோகா சூழலியல் மற்றும் சுற்றுச்சூழல் ஆராய்ச்சிக்கான அறக்கட்டளை (ATREE), இயற்கை பாதுகாப்பிற்கான சர்வதேச ஒன்றியம் (IUCN) மற்றும் இந்திய விண்வெளி ஆராய்ச்சி நிறுவனம் (ISRO) உள்ளிட்ட நிறுவனங்களுடன் இணைந்து இது உருவாக்கப்பட்டது.

- ❖ ரைகாக்கள், தங்கர்கள், குஜ்ஜர்கள் மற்றும் பக்கர்வால் போன்ற சமூகங்கள் உள்ளிட்ட மேய்ச்சல் வாழ்வாதாரங்கள், பல்லுயிர் பெருக்கம், மண் கார்பன் மற்றும் நீரியல் ஆகியவற்றை இந்த வழிகாட்டி எடுத்துக்காட்டுகிறது.
- ❖ கானமயில் மற்றும் வெளிமான் போன்ற உயிரினங்கள் திறந்தவெளி வாழிடங்களையே சார்ந்துள்ளதாலும், இந்த இடங்கள் நிலத்தடியில் கணிசமான கார்பனை சேமித்து வைப்பதாலும், மரம் நடுதல் என்பது எல்லா நேரங்களிலும் பொருத்தமானது அல்ல என்பதை இது வலியுறுத்துகிறது.

மாநிலச் செய்திகள்

சோன் நதி நீர் ஒப்பந்தம்

- ❖ சோன் நதி நீரைப் பகிர்ந்துகொள்வதற்காக பீகார் மற்றும் ஜார்க்கண்ட் மாநிலங்கள் புரிந்துணர்வு ஒப்பந்தத்தில் கையெழுத்திட்டன. இதன் மூலம் சுமார் 25 ஆண்டுகால மாநிலங்களுக்கு இடையேயான நதிநீர் பிரச்சினை தீர்க்கப்பட்டுள்ளது.
- ❖ கங்கையின் வலது கரையில் இணையும் ஒரு முக்கியமான துணை நதியான சோன் நதி அமரகண்டக்கிற்கு அருகே உள்ள மைகால் மலைப்பகுதியில் உற்பத்தியாகி, இறுதியாக பீகாரில் பாட்னாவிற்கு அருகே கங்கை நதியுடன் கலக்கிறது.
- ❖ இது சத்தீஸ்கர், மத்தியப் பிரதேசம், உத்தரப் பிரதேசம், ஜார்க்கண்ட் மற்றும் பீகார் வழியாகப் பாய்கிறது; ரிஹாந்த், கன்ஹார் மற்றும் வட கோயல் ஆகியவை இதன் முக்கிய துணை நதிகளாகும்.
- ❖ பீகாரின் ரோஹ்தாஸ் மாவட்டத்தில் உள்ள இந்திரபுரி தடுப்பணை (சோன் தடுப்பணை) இந்நதியின் மீதான ஒரு முக்கியமான நீர்ப்பாசனக் கட்டமைப்பாகும். இது 1968 ஆம் ஆண்டில் பயன்பாட்டுக்கு வந்தது.
- ❖ இந்தப் புதிய ஒப்பந்தமானது பீகாரின் போஜ்பூர், பக்சர், ரோஹ்தாஸ், கைமூர், அவரங்காபாத், அர்வால், கயா மற்றும் பாட்னா ஆகிய பகுதிகளிலும், ஜார்க்கண்டின் பலாமு, கார்வா மற்றும் பிற பகுதிகளிலும் நீர்ப்பாசனம் மற்றும் குடிநீர் தேவைகளுக்கு ஆதரவளிக்கும்.

